

11 ta' Marzu, 1959

Imhalled:—

Onor. Dr. A. V. Camilleri, B.Litt., LL.D.

Carmelo Sapiano

versus

Dolores sive Doris Abela et.

**Komunjoni tal-Akkwisti — Alimenti — Manteniment u
L'o's tat-Tfal — Art. 26 tal-Kodiċi Civili.**

*Il-komunjoni tal-akkwisti hija tenuta għad-debiti mobiltari li
kull wiehed mill-konjuġi jkollu qabel iż-żwieġ; salo fu-likwi-
dazzjoni bejniethom regolament skond il-liġi.*

*Sakemm it-tfal jibqgħu fu-l-hodon tal-familja, anki jekk ikunu
saru maġġorenni, u ma jkunux jaħdmu. u l-missier jgħoġbu*

fmantnihom fis-sens legali, "stricto jure" kwalunkwe haga li hu jaghtihom taht dan ir-rigward ma tistax tintradd iura, ammenokkè, fil-każ ta' tfaġ magġjorenni, ma jstx xi parti kuntrarju. Jekk mbgħad t-tfaġ ma jkunux irragġunġew l-ele magġjuri, dan il-manteniment mill-missier hu obligu imprezzindbbil tiegħu, u mhux liberalità.

Jekk it-tfaġ magġjorenni jkunu jahdmu għal rashom, imma jkunu jabitaw fid-dar paterna, u l-missier jibqa' fmantnihom minn flusu bla ebda parti, daww l-alimenti jsiru vera u proprja liberalità magħmula mill-missier u aċċettata minn daww it-tfaġ, u l-istess ma jistgħux jintraddu iura fin-nuqqas ta' parti kuntrarju.

Għaldaqstant, jekk zebba toħroġ minn dar missierha u tiegħu magħha xi oġġetti minn d'k id-dar, hija mhix obligata trodd lill-missierha daww l-oġġetti li meta kienet id-dar intraw għaliha, u li jidhlu taht il-kelma "manteniment" fis-sens legali, bħal ma huma ibiesi mixrija u meħjula għad-daq tagħha, u li hija biss kienet tuża fid-dar ta' missierha.

Il-Qorti:— Rat l-att taċ-ċitazzjoni li bih l-attur, premissi d-dikjarazzjonijiet meħtieġa u mogħtija l-provvedimenti opportuni, billi l-konvenuta, li tiġi bint l-attur, qabel iż-żwieġ tagħha telqet mid-dar tal-attur u hadet magħha l-oġġetti elenkati fid-dokument "A" hawn anness maċ-ċitazzjoni, kif ukoll dik is-somma ta' flus li tirriżulta waqt it-trattazzjoni tal-kawża; u billi issa tinsab miżżewġa lill-konvenut, għalhekk l-oġġetti elenkati fid-dokument "A" jinsabu wkoll fil-pussess tiegħu; talab li l-konvenuti (1) ikunu kundannati, jew min minnhom, li jikkonsenjaw lill-attur l-oġġetti elenkati fid-dokument "A" fuq imsemmi, proprjetà tal-attur. li l-konvenuta hadet abuzivament magħha meta telqet mid-dar tal-attur, fi żmien qasir u perentorju li tiffissa din il-Qorti; (2) jiġu kundannati, jew min minnhom, li jhallsu lill-attur dik is-somma li tillikwida din il-Qorti, per mezz ta' perit minnha nominat, bħala valur tal-oġġetti msemmija, fil-każ li l-konvenuti, jew min minnhom, jonqsu li jagħmlu l-konsenja fit-terminu prefiss; (3) u l-konvenuti, jew min minnhom, jiġu kundannati li jirrifondu lill-attur dik is-somma li tirriżulta li l-konvenuta hadet abuzivament

mill-flus tal-attur qabel telqet mid-dar tiegħu. Bl-ispejjet, kompriži dawk tal-ittra uffiċjali tat-13 ta' Ottubru 1958;

Omissis;

Ikkunsidrat;

Illi mill-attijiet tal-kawża jidher li l-fattijiet li taw lok għall-kawża huma sempliċi hafna. Il-konvenuta, tifa magġjorenni tal-attur, innamrat mal-konvenut l-iehor. L-attur, li huwa appaltatur, deherlu li bintu ma kellhiex tiehu tifel ta' gabillott, u kien kuntrarju għal dak il-karteggjament, li seta' kien inizju ta' rabta bi żwieg, kif fil-fatt spiċċa li kien. Fil-fatt, gurnata wahda l-konvenuta harget mid-dar ad insaputa tal-ġenituri tagħha..... u bla ma qatt irritornat fid-dar paterna żżewġet minn hemm mal-konvenut l-iehor. Meta l-konvenuta telqet mid-dar ta' missierha, hadet l-oggetti u hwejjeg imsemmija fid-dokument "A" (fol 4 tal-proċess), salva l-eskluzjoni tal-libsa..... L-instanti jippretendi wkoll li l-konvenuta haditlu mill-kexxun tal-flus somma ta' flus, li huwa qieghed jitlob lura. Il-konvenuta tichad li hija hadet xi flus mill-kexxun tal-flus imsemmi; u dwar il-hwejjeg u deheb tippretendi li l-istess ġew donati lilha.....;

Ikkunsidrat;

Illi, kif jidher mill-fatti, mentri l-kwistjoni tar-ritorn tal-flus hija prettament u merament "quaestio facti", il-kontestazzjoni dwar ir-restituzzjoni tal-hwejjeg, in kwantu għal dawk ammessi li hadet il-konvenuta, hija "quaestio juris", u in kwantu għar-ritorn tal-oggett taht in-numru 23 tad-dokument "A"..... hija qabel xejn kwistjoni ta' fatt, subordinata, f'każ ta' rizzoluzzjoni affermattiva, għall-kwistjoni ta' dritt;

Ikkunsidrat;

Illi l-kwistjoni legali sollevata. u li trid tiġi ezaminata u maqtugħa mill-Qorti, hija jekk il-fatt li missier, li skond il-liġi huwa obligat imantni lill-uliedu, mehuda l-kelma

"manteniment" fis-sens tal-art. 26 tal-Kodiċi Civili, meta jadempixxi dak l-istess obligu in kwantu għall-ilbies ta' wliedu, fil-fatt ikunx, bl-adempiment ta' dak l-obligu, qiegħed jagħmel donazzjoni jew liberalità ta' dak l-ilbies litfal tiegħu, b'mod li jabdika irrevokabbilmment għal dawk l-istess hwejjeg speċifiċi;

Ikkunsidrat;

Ill'i, stabbiliti l-fattijiet li fuqhom hija bazata u posta l-kwistjoni legali sollevata, din il-Qorti sejra tghaddi sabiex tiddirimi l-kwistjoni ta' fatt dwar ir-restituzzjoni tal-flus, li tohroġ mill-isfera tal-kwistjoni legali fuq imsemmija u hija xissa minnha.....;

Ill'i fuq il-kwistjoni tar-restituzzjoni tal-flus, qabel xejn jingħad li l-prova li l-konvenuta approprjat ruhha minn dawk l-istess flus hija riversata fuq l-instanti, in forza tal-prinċipji probatorii "Affirmanti incumbit probatio" (De Regulis Juris), u "Semper necessitas probandi incumbit illi qui agit" (Marcellus. L. 21, dig. de probat. 22, 3); kif ukoll "Ei incumbit probatio qui dicit, non ei qui negat" (Paulus, L. 2 Dig. de probat. 22, 3); dan l-aħhar prinċipju ribadit bl-aforisma l-iehor "Negantis probatio nulla est" (L. 23. de probat. 4, 19);

Ikkunsidrat;

Ill'i l-attur, sabiex jirragġungi l-prova li l-flus, li jgħid li naqsuh mill-kexxun, hadithomlu l-konvenuta, gieb il-quddiem bias provi ndiretti, indizjarji u induttivi kontra tagħha. Infatti, bhala prova.....;

Ikkunsidrat;

Ill'i l-konvenuta kkontrobattiet il-prova indizjanti.....;

Ill'i kif jista' jidher ċar, il-kwistjoni tinvolvi punt ta' kredibbilità u valjazzjoni tal-provi dwar il-prova indizjanti u dawk li jikkompletawha;

Omissis;

Illi di fronti għal dawa il-provi, u in forza tar-riflessjonijiet fuq esposti, din il-Qorti ma tistax tasal hliet għall-konklusjoni li l-konvenuta hadet il-flus li nstabu neqsin mill-instanti mill-kexxun tal-flus imsemmi;

Ikkunsidrat;

Illi jibqa' għal din il-Qorti, fuq dan il-punt, tiddetermina kemm setgħet il-konvenuta asportat f' "numerata paecunia" mill-kexxun imsemmi;

Omissis;

Illi għalhekk l-ammont jiġi diskrezzjonalment fissat mill-Qorti għal £40;

Illi għal dan id-debitu tal-konvenuta hija responsabbli anki l-komunjoni tal-akkwisti; l-għaliex l-istess komunjoni hija tenuta għad-debiti mobiljari li kull wieħed mil-konjugi jkollu qabel iż-żwieġ, kif isostni Pothier fit-Trattat tiegħu tal-Komunjoni, Parti I, Kap. II. Sezżjoni II, para. 233 u ta' wara pag. 913 u 914, taht it-Titolu "Dei Debiti dei Coniugi" (Ediz. Livorno, Fratelli Vignozzi e Nipote, 1841), fuq il-prinċipju li "chi sposa la donna sposa i debiti"; salv fil-likwidazzjoni bejniethom regolament skond il-liġi;

Ikkunsidrat;

Illi, wara li l-Qorti ddisponiet minn din il-kwistjoni, l-istess sejra tgħaddi biex teżamina l-kwistjoni legali sottomessa, b'dan li minnufih tiddikjara li l-oġġett taht in-numru 17 tad-dokument "A".....;

Ikkunsidrat;

Illi l-vinkoli li jorbtu l-genituri ma' wliedhom jimpurtaw il-prestazzjoni ta' dawk il-prinċipji u uffiċċji ta' umanità li l-liġijiet civili in general i biddlu, jew ahjar imprimew fuqhom obligazzjoni perfetta. Huwa għalhekk li jingħad

unanimement mill-kulturi tax-xjenza ċivili li l-alimenti (u din il-kejna għandha tiġi ntiba *sis-sens* ġuridiku skond l-art. 26 Kap. 23, u mhux volgari biss) huma dovuti mhux biss b'disposizzjoni tal-liġi pożittiva, imma anki mid-dritt tan-natura. Il-liġi ċivili tagħna taferma dan il-prinċipju fl-art. 14 u taċċentawh fl-art. 19 tal-istess Kodiċi, fejn huwa stabbilit l-ordni li s'h jitqiegħedu l-persuni taht dmir ta' manteniment. Fl-art. 24 tal-Kodiċi Ċivili, fl-ewwel paragrafu, huwa kontemplat il-każ meta jintalbu lura l-alimenti (li ma jagħmlux għall-każ odjern), u fl-paragrafu 2 jingħad espressament li b'eċċa każ ieħor (barra minn dak tal-art. 23 paragrafu 1), jekk ma jkunx hemm ftehim xort'oħra, ma jintalab ir-radd tal-kas ta' alimenti mogħtija taht id-dispożizzjonijiet tal-Kodiċi Ċivili; u fl-art. 29(1) tal-istess Kodiċi jingħad li min ikun ta l-manteniment ma għandux jedd jidlob ir-radd ta' dak il-manteniment li jkun ta wara li tkun spjċċat ir-raġuni li għaliha kien obligat għall-manteniment. Fl-art. 965 tal-Kodiċi Ċivili, taht il-Kapitolu tal-Kollazzjonijiet u Imputazzjonijiet, dan il-prinċipju huwa ribadit; l-għaliex hemm stabbilit illi l-ispejjeż ta' manteniment, ta' edukazzjoni, ta' taġħlim, eċċ., u rigali li huwa utu li jingħataw, mhumiex sugġetti għall-kollazzjoni;

Il-li, stabbilit dan li fuq ġie affermat, jingħad ukoll illi, sakemm it-tfal jibqgħu fl-ħodon tal-familja, anki jekk ikunu saru magġjorenni, u ma jkunux jaħdmu, u l-missier jgħogħu jmantnihom *sis-sens* li trid il-liġi, "stricto jure", kwalunkwe haġa li huwa jagħtihom taht dan ir-rigward ma tistax tintradd minnhom ammenokkè, fl-każ tat-tfal magġjorenni, ma jsirx xi patt appożitu. Infatti, il-missier tal-familja mal-magġjoretà tat-tfal jista' jobliga l-istess tfal jgħorgu mid-dar; u għalkemm fl-ħajja ordinarja tal-familja dan ordinarjament ma jsirx f'dawn il-Għejjer, taw każi fejn fl-fatt il-missier eżerċita dan id-dritt tiegħu anki di frontu u fir-relazzjoni għall-bniet, u l-istess dritt ġie rikonoxxut minn dawn il-Qrati (ara P.A. Ċivili 17 ta' Settembru 1942 in re "Costantino Micallef vs. Giuseppa Micallef", Vol. XXXI, P. II, pagina 74 u ta' wara). Dak li, mbgħad, il-missier tal-familja jagħti lit-tfal li jkunu għadhom ma rraġunġewx l-eżi magġjuri, huwa radikat fl-obligu imprex-indibbli maħsub fl-art. 14 tal-Kodiċi; li ma huwiex libera-

lità; l-għaliex din hija inkonċiljabbli mal-obligu legali tal-alimenti radikat fid-dritt naturali; u, kif jingħad skond id-dottrina ta' Papiniano fil-Liġi 29 fil-bidu, de Donat. "Donari videtur quod nullo jure cogente conceditur"; fejn hemm obligu legali ma jistax jingħad li hemm donazzjoni. Dan l-obligu jestendi ruhu għat-tfal maggjoressni li jibqgħu fid-dar bil-kunsens patern u meta ma jkunux jaħdmu, ammenokkè ma jkunx hemm xi patt "in contrario". Jekk mbgħad it-tfal maggjoressni jkunu jaħdmu għal rashom, imma jabitaw fid-dar paterna, u l-missier jibqa' jmantnihom minn flusu bla ebda patt, dawk l-alimenti jsiru vera u proprja liberalità magħmula mill-missier u aċċettata minn dawk it-tfal, u l-istess ma jistgħux jintraddu lura f'nuqqas ta' patt;

Illi minn dan jitrissel, fil-ħsieb ta' din il-Qorti, li l-ilbies li jkun inxtara bhala obligu li jidhol taħt it-terminu "mainteniment" skond l-art. 26 ta' Kodiċi Civili, u li skond l-istess Kodiċi l-lanqas huwa kollazzjonabbli, għad-dixxendent dirett minn missieru jew għall-missieru minn mnejn ikun iregġi d-dar waqt li dan l-aħħar ikun hallieb jgħix gewwa daru, ma jistax "stricto jure" jintradd. Del resto, il-liġi naturali tissuffraga din it-tezi, li hija riposta fuq prinċipji ta' umanità;

Illi, fissat dan il-prinċipju legali, din il-Qorti sejtra tghaddi biex titkellem fuq il-hwejjeg reklamati mill-instanti;

Illi huwa minnu, jigi premiss, li l-konvenuta harget mid-dar paterna biex tikkewweg kontra l-volontà tiegħu, liema volontà jekk hijiex gusta l-kawża tal-oppożizzjoni jew le mhux meritu, se maj, ta' din il-kawża; u huwa wkoll minnu li, skond ma ntqal paċifikament fit-trattazzjoni ta' din il-kawża, li l-attur b'att għudizzjarju nnotifika l-konvenuti u għieb a konjizzjoni tagħhom din l-oppożizzjoni tiegħu skond l-art. 34(2) tal-Kodiċi Civili għall-finijiet hemm espressi; imma din il-proċedura, jekk qatt issehh, tista' tiswa għall-quddiem, u mhux għa għall-imghoddi; u kwindi ma trissel magħha ebda konsegwenza legali għall-hwejjeg in kwistjoni;

Ikkunsidrat;

Illi, in applikazzjoni għall-prinċipji fuq esposti, l-instanti, fil-każ ta' din il-Qorti, ma jistax jitlob li jintrad-du l-oġġetti ndikati fid-dokument "A" (fol. 4 tal-proċess) taht in numri, 1, 2, . . . ; liema oġġetti kienu ġew mixtrija u l-ilbiesi mehjuta għad-daqs tal-konvenuta, li hija biss kienet tuża d-dar;

Omissis;

Illi dwar l-oġġetti mdahhla taht in-numri 27, 28, 29 u 30 tad-dokument fuq imsemmi, il-konvenuta tammetti li ġew mixtrija bi flus ta' missierha, u tghid li kienet tagħmel użu minnhom għal'abbiljament tal-persuna tagħha. Hija ma tghid li ġew regalati lilha f'xi festa jew għeluq ta' sninha, jew il-ġurnata tal-qaddis tagħha. Dawn l-affarijiet ma jidhrux fi-obligu tal-missier, u ma humiex kompriżi fit-terminu legali "manteniment". Huwa minnu li l-familja li jkunu finanzjarjament komodi, kif jirrizulta li hija dik tal-attur, jakkwistaw oġġetti ta' metall prezzjuż għall-abbelliment tal-persuna ta' wliedhom il-bniet, li jiġu wzati in komun bejn it-tfal kollha meta jkun hemm aktar minn waħda fi-istess ċirkolu familjari, u mbgħad, meta xi waħda tiġi biex tizzewweg, jagħtuha xi wħud minn daww l-istess oġġetti bhala dota; jew, kif isir fil-kampanja, kull xebba mill-kaxxa komuni tal-gwadanji (l-għaliex it-tfal kollha fil-kampanja jaħdmu għall-kap tad-dar normalment retta mill-missier, u l-omm tixtri l-oġġetti tad-deheb li hija partiko'arment tuża fi ġbubitha — normalment dawn l-oġġetti jkunu barbazzal, ċjappetta, labra, par imsielet, u xi ċrieket, u mbgħad, meta jiġu biex jizzewgu, b'intiża espressa jew taċita minn qabel, japportawhom "in dote"); imma milli jidher ma sarx hekk dwar dawn l-oġġetti in kawża. Infatti, l-omm kienet tixtri xi haġta deheb għall-abbelliment tal-persuna tal-konvenuta; din kienet tuża daww l-oġġetti, u ġie li wzathom anki ommha; u mħabba l-fatt li l-aktar li kienet tużathom kienet il-konvenuta, din tippretendi li huma tagħha. L-uniku titolu li tahtu l-konvenuta tista' tippretendi l-proprjetà tagħhom, skond il-provi, hija d-donazzjoni;

imma din il-Qorti mhix soddisfatta li din il-liberalità saret mill-attur jew minn martu bil-kunsens ta' citu tiegħu bhala mandatarja; anzi thoss li ma saretx ebda donazzjoni. Li saret din il-liberalità, del resto, kien dmir il-konvenuta tip-pruvaha; u hi mhux biss ma ppruvathie, imma minn kliemha stess jidher li dawh l-oggetti tad-deheb kienu biss iservu għall-uzu tagħha — dak li jeskludi l-hsieb konnaturali u intrinseku ta' xi liberalità;

Illi kwindi dawn l-oggetti għandhom jigu restitwiti lill-inetanti;

Omissis;

Għal dawn il-motivi;

Prevoja l-korrezzjoni tal-att ta' citazzjoni fis-sens li wara l-kunjom tal-konvenut jigu agġunti l-kliem "bhala kap tal-komunjoni tal-akkwisti", taqta' u tiddetidi billi tilqa' t-talba attriċi in kwantu għar-ritorn tal-flus li l-attur sab neqsin mil-kexxun tal-flus, liema somma għar-ragunijiet li fuq iatqalu din il-Qorti, fil-poter diskrezzjonali tagħha, tif-fissa għas-somma ta' £40, kif ukoll għar-ritorn tal-oggetti mdahħla taht in-numru 26, 27, 28, 29 u 30 tad-dokument "A" (fol. 4 tal-proċess), u tordna lill-konvenuti jikkunsinnawhom lura lill-attur fiż-żmien ta' sebgħa tijem lavorattivi, u fin-nuqqas li l-konvenuti hekk jagħmlu, tikkundannahom ihallsu lill-attur ; u dan wara li tordna lill-konvenuti jipprezentawhom, wara li jghaddi ż-żmien prefiss, lill-istimatur taht il-komminazzjonijiet legali tad-disprezz tal-awtorità tal-Qorti, u għall-każ li ma jigix interpost appell minn din is-sentenza; u tiehad it-talba attriċi in kwantu għall-oggetti l-oħra;

L-ispejjeż, in kwantu għar-restituzzjoni tal-flus, jibqgħu għall-konvenuti; in kwantu għar-restituzzjoni tal-hwejjeġ parti waħda minn tletin għall-konvenuti, u disgħa u ghoxrin minn tletin parti għall-attur; u dawh dwar l-oggetti ta' metall prezzjus jew il-valur tagħhom, jibqgħu għall-konvenuti.